

# अनुशासन, नेतृत्व क्षमता व सहयोग की भावना विकसित करते हैं खेल : चौधरी

**भरतपुर, (निंस्)।** लोहागढ़ स्टेडियम, भरतपुर में 29 अक्टूबर से आयोजित 69वीं राज्य स्तरीय 14 वर्षीय छात्र-छात्रा वर्ग एथलेटिक्स प्रतियोगिता का समापन समारोह मंगलवार को हर्षोल्लास और गरिमामय माहौल में संपन्न हुआ। समापन समारोह में विभाग संघ चालक भागीरथ सिंह चौधरी मुख्य अतिथि के रूप में उपस्थित रहे, जबकि कार्यक्रम की अध्यक्षता जिला शिक्षा अधिकारी (प्रारंभिक) अतुल कुमार चतुर्वेदी ने की।

इस अवसर पर समाजसेवी दौलत सिंह (नदबई), जिला खेल अधिकारी सत्य प्रकाश लोहार, एवं निदेशालय बीकानेर से खेल प्रभारी विजय ओझा विशिष्ट अतिथि रहे। कार्यक्रम का शुभारंभ अनुपमा चीमा के निर्देशन में अंतरिक्ष विद्यालय की बालिकाओं द्वारा प्रस्तुत मनमोहक सांस्कृतिक कार्यक्रम से हुआ। इस अवसर पर संयुक्त संचालन सचिव एवं जिला शिक्षा अधिकारी अतुल चतुर्वेदी, अतिरिक्त जिला शिक्षा अधिकारी राजेश कुमार शर्मा, प्रतियोगिता संयोजक एवं प्रधानाध्यापक मोहनलाल, खेल प्रभारी हरीश चतुर्वेदी, जिला अध्यक्ष अशोक कुमार, विजय सिंह कुंतल, हर्खीर चौधरी, हरीबाबू शर्मा, वीरेंद्र सिंह एवं सुरेश फौजदार आदि ने अतिथियों का पुष्पगुच्छ एवं स्मृति चिन्ह भेंट कर

## सरदार पटेल यूनिटी मार्च 2025 का आयोजन

**करौली, (निंस्)।** पटेल के लौह पुरुष सरदार वल्लभभाई सरदार की 150वीं जयंती के उपलक्ष्य में मेरा युवा भारत करौली की ओर से मंगलवार को यूनिटी मार्च 2025 का भव्य आयोजन किया गया। इस अवसर पर राष्ट्र की एकता, अखंडता और समरसता के संदेश को जन-जन तक पहुंचाने हेतु एक विशाल पदयात्रा का आयोजन राजकीय स्नातकोत्तर महाविद्यालय करौली से प्रारंभ हुआ। पदयात्रा में सैकड़ों युवाओं, आम नागरिकों, छात्र-छात्राओं एवं सामाजिक संगठनों ने उत्साहपूर्वक भाग लिया। तिरंगे झंडों, राष्ट्रभक्ति नारों और अनुशासित कतारबद्ध युवाओं ने पूरे शहर में एक प्रेरणादायक वातावरण का निर्माण किया। देशभक्ति से ओत-प्रोत यह मार्च एक भारत, श्रेष्ठ भारत की भावना को दर्शाता रहा।

कार्यक्रम का शुभारंभ सरदार पटेल की प्रतिमा पर पुष्पार्पण के साथ हुआ साथ ही पदयात्रा का शुभारंभ शहीद ए आजम भात सिंह की प्रतिमा पर मात्पार्पण के साथ हुआ। कार्यक्रम में माय भारत युवाओं एवं विशिष्ट विद्यालय एवं महाविद्यालय के युवाओं द्वारा सांस्कृतिक लोकगीत एवं देशभक्ति गीतों की प्रस्तुति दी।

# हथकड़ शराब बरामद, 5000 लीटर वॉश व 5 भट्टियां नष्ट

**भरतपुर, (निंस्)।** आबकारी आयुक्त, राजस्थान, उदयपुर द्वारा चलाए जा रहे विशेष अभियान की पालना में मंगलवार को संयुक्त रैड-गश्त की कार्रवाई की गई। जिला आबकारी अधिकारी राजीव शर्मा ने बताया कि यह कार्रवाई लखन व्यास, सहायक आबकारी अधिकारी भरतपुर के नेतृत्व में की गई।

रैड में रूप सिंह, प्रहराधिकारी आबकारी थाना डींग (अतिरिक्त प्रभार

## बारवर एसोसिएशन की बैठक सम्पन्न



**जिला बारवर एसोसिएशन की बैठक सम्पन्न हुई**

**भरतपुर, (निंस्)।** जिला बारवर एसोसिएशन की बैठक मंगलवार को सैन छात्रावास शिव नगर सिंघल आयल मिल के पीछे सम्पन्न हुई जिसकी अध्यक्षता जिलाध्यक्ष सुरेश कुमार सैन ने की, संचालन लक्ष्मी नारायन सैन पूर्व जिला बारवर एसोसिएशन अध्यक्ष ने किया। बैठक में सर्वप्रथम सैन महाराज की प्रतिमा पर व नारायणी माता की प्रतिमा पर दीप प्रज्वलित कर बैठक का शुभारम्भ किया।

आयोजित बैठक में गत दिनों पहले जिला बारवर एसोसिएशन का चंद लोगों द्वारा जो चुनाव ब्राहमण धर्मशाला खिन्नी घाट पर किया गया उस चुनाव



**69 वीं राज्य स्तरीय 14 वर्षीय छात्र-छात्रा वर्ग एथलेटिक्स प्रतियोगिता का लोहागढ़ स्टेडियम भरतपुर में भव्य समापन हुआ।**

स्वागत किया। कार्यक्रम में निजी विद्यालयों के निदेशकों एवं निर्णायक मंडल का भी सम्मान कर उन्हें उपहार प्रदान किए गए। वरिष्ठ शारीरिक शिक्षक विजय सिंह कुंतल ने बताया कि समापन दिवस पर खेल प्रभारी विजय ओझा के निर्देशन में 100 मीटर दौड़ का आयोजन हुआ।

वरिष्ठ खेल पत्रकार संजीव चिनिया

ने 100 मीटर के विजेता खिलाड़ियों आराध्या (बीकानेर) और अनिल (जैसलमेर) को ट्रैक सूट भेंट किए, साथ ही बेस्ट एथलीट छात्र (100, 200, 400 मीटर गोल्ड मेडल 15 अंक) एवं बेस्ट एथलीट छात्रा (80 मी. हर्डल्स गोल्ड, 100 व 200 मी. सिल्वर 11 अंक) को 500रु नगद पुरस्कार प्रदान किया।

### फलदार बागों की उन्नत तकनीकें सिखाईं

**भरतपुर, (निंस्)।** कृषि महाविद्यालय भुसावर के कृषि स्नातक विद्यार्थियों को फलदार बगीचों का उत्पादन बढ़ाने के लिए महत्वपूर्ण कर्षण क्रियाओं के बारे में बताया गया।

महाविद्यालय के डीन डॉ. उदय भान सिंह ने बताया कि किसान फलदार पौधों की सूखी व बीमारठास्त शाखाओं को कुल्हाड़ी से काटते हैं जो कि गलत है। इन शाखाओं को कुत्तन आर से शाखा के निचले हिस्से में कट देकर काटना चाहिए ताकि शाखा टूटने पर छाल के साथ कट नीचे तक ना जाय तथा कट पर ब्लाइटोक्स-50 दवा का लेप करे ताकि फंगस के इन्फेक्शन से बचा जा सके। उन्होंने बताया कि फलदार पौधों की जिन शाखाओं पर फल आना बन्द हो जाता है, उन पर रिंगिंग करनी चाहिए। रिंगिंग में उपयुक्त चाकू की सहायता से शाखा से 1.5 से 2 इंच तक गोलाई में छाल हटाई जाती है। उन्होंने बताया कि आम के पौधे सोप्टवूड टाफ्टिंग से तैयार हो जाते हैं। यह विधि बहुत सरल है तथा किसान स्वयं गुणवत्तापूर्ण पौधे तैयार कर सकते हैं क्योंकि पौधे की अच्छी व विश्वसनीय किस्म अच्छे उत्पादन का आधार है।

दर्ज किया गया, जिसमें कुल 52 लीटर हथकड़ शराब बरामद की गई। अभियुक्त अज्ञात है। साधारण प्रकृति का एक प्रकार आबकारी थाना सीकरी में दर्ज किया गया, जिसमें 10 लीटर हथकड़ शराब बरामद की गई। साधारण प्रकृति का एक प्रकरण आबकारी थाना डींग में दर्ज किया गया, जिसमें 7 लीटर हथकड़ शराब बरामद की गई। अभियुक्त अंठोज

सिंह पुत्र अवतार सिंह, जाति रायसिख, निवासी चिरावल माली, थाना नगर मौके से फरार है। कार्रवाई के दौरान लगभग 5000 लीटर वॉश नष्ट की गई एवं 5 अवैध भट्टियाँ ध्वस्त की गईं।रूप सिंह प्रहराधिकारी,आबकारी थाना डींग अतिरिक्त प्रभार, आबकारी थाना सीकरी ने बताया कि इस दौरान कुल अभियोग 3, कुल बरामदगी 69 लीटर हथकड़ शराब हुई।

# बालक को संस्कारवान बनाने में माता का अहम योगदान : विजय लक्ष्मी

**हिण्डौन सिटी, (निंस्)।** उपखंड मुख्यालय स्थित उच्च माध्यमिक आदर्श विद्या मन्दिर नादौती में मंगलवार को विद्या भारती संस्थान करौली द्वारा सप्तशक्ति संगम मातृ शक्ति सम्मेलन कार्यक्रम अतिरिक्त किया गया। कार्यक्रम की अध्यक्षता विद्यालय प्रबंधन समिति सदस्य व्याख्याता राजकुमारी व कार्यक्रम के मुख्य अतिथि के रूप में शिक्षिका प्रियंका अग्रवाल, ज्योति रानी विशेष रूप से उपस्थित रही। कार्यक्रम की मुख्य वक्ता शिक्षिका माया देवी और शारीरिक शिक्षिका विजय लक्ष्मी उपस्थिति रही।

मुख्य वक्ता माया देवी ने कहा कि भारत के विकास में महिलाओं की भूमिका पर जोर देते उनके प्रभावशाली व्यक्तित्व की सराहना की। उन्होंने कहा कि महिलाओं में किसी भी परिवार को सुधारने में अहम भूमिका रहती है। महिलाओं को प्रोत्सा लेनी चाहिए कि राष्ट्रिहत मे परिवारों में सकारात्मक संस्कार देने और संस्कारी से परिवार को नाँव मजबूत होती है उसके लिए मातृशक्ति को प्रयास करने चाहिए और शिक्षा के साथ बालक को संस्कार देने

छात्र वर्ग में प्रथम स्थान पर सीकर जिले को 19 अंक,द्वितीय स्थान पर जैसलमेर को 15 अंक और तृतीय स्थान पर रंगंगानगर अकादमी को 14 अंक प्राप्त हुए। इसी तरह छात्रा वर्ग में प्रथम सीकर को 24 अंक,द्वितीय स्थान बीकानेर को 17 अंक तृतीय स्थान जोधपुर को 13 अंक प्राप्त हुए। मुख्य अतिथि भागीरथ सिंह चौधरी ने कहा कि खेल जीवन में

## एसआईआर का निरीक्षण किया

**भरतपुर, (निंस्)।** जिले में मतदाता सूची विशेष गहन पुनरीक्षण के तहत मंगलवार को बीएलओ ने घर-घर जाकर सर्वेक्षण का काम शुरू किया। जिला निर्वाचन अधिकारी कमर चौधरी ने शहर के कृष्णानगर व जवाहर नगर में एसआईआर का मौके पर जाकर निरीक्षण किया तथा आम मतदाताओं से रूबरू होकर जानकारी ली।

जिला निर्वाचन अधिकारी के औचक निरीक्षण के समय कृष्णानगर में बीएलओ विकास शर्मा, सुपरवाईजर नरेन्द्र पाल शर्मा सर्वे करते पाये गये । बीएलओ द्वारा घर घर सर्वे को सही प्रकार से करने के साथ एसआईआर की जानकारी आमजन को दी जा रही थी। जिला कलक्टर को आम मतदाताओं ने भी बताया कि एसआईआर की उहें जानकारी है और बीएलओ को पूरे आवश्यक दस्तावेज उपलब्ध कवा रहे है। जवाहर नगर में बीएलओ नीरज जैन व सुपरवाईजर उदल सिंह मौके पर पाये, जिनके द्वारा 45 घरों में सर्वे पूर्ण किया जाना बताया गया। मौके पर आम लोगों द्वारा भी सक्रिय सहयोग प्रदान किया जा रहा था। इस अवसर पर एआरओ भारती गुप्ता भी उपस्थित रही। जिला निर्वाचन अधिकारी ने बताया कि भारत निर्वाचन आयोग दिशा-निर्देश से विधानसभा निर्वाचन क्षेत्रों में मतदाता सूचियों के

उन्होंने बताया कि बीएलओ द्वारा प्रत्येक मतदाता के घर कम से कम 3 बार भ्रमण किया जायेगा।बीएलओद्वारा गणना प्रपत्र को प्राप्त रसीद मतदाता को उपलब्ध करवाई जायेगी। उन्होंने जिले के सभी मतदाताओं से एसआईआर कार्यक्रम में

■ **100 मीटर के विजेता खिलाड़ियों आराध्या (बीकानेर) व अनिल (जैसलमेर) को ट्रैक सूट भेंट किए**

अनुशासन, नेतृत्व क्षमता, एकाग्रता, एकता एवं सहयोग की भावना विकसित करते हैं। नियमित अभ्यास और समर्पण से खिलाड़ी उत्कृष्टता की ऊँचाइयों को प्राप्त करता है।

जिला शिक्षा अधिकारी अतुल चतुर्वेदी ने जिला कलेक्टर, नगर निगम आयुक्त, पुलिस प्रशासन, मीडिया प्रतिनिधि, भामाशाह, खेलकर्मियों तथा प्रतियोगिता में सहयोग देने वाले सभी विद्यालयों के संस्था प्रधानों का आभार व्यक्त करते हुए उनके योगदान की सराहना की। अंत में अतिरिक्त जिला शिक्षा अधिकारी राजेश कुमार शर्मा ने सभी अतिथियों, खिलाड़ियों और आयोजन दल के प्रति धन्यवाद ज्ञापित किया। समापन समारोह में जल सिंह, दुष्यंत सिंह, प्रेम प्रकाश, डॉ. संदीप देशवाल, यशपाल, विनोद, चंद्र प्रकाश, सचिन, रौनक, सतवीर सिंह, दिलीप शर्मा, लखन गुर्जर, राजेंद्र मीणा, गंगाराम वैष्णव, तारा सिंह, महावीर सिंह, अंशु सिंह, मोनिका, पूजा, राखी, रंनू सहित अनेक गणमान्य व्यक्ति उपस्थित रहे।

### निरीक्षण के दौरान लटका मिला ताला

**भरतपुर, (निंस्)।** रूपवास एसडीएम विष्णु बंसल ने मंगलवार को राजीव गांधी सेवा केन्द्र खेडा ठाकुर का औचक निरीक्षण किया। निरीक्षण के दौरान राजीव गांधी सेवा केन्द्र पर ताला लटका मिला और ग्राम विकास अधिकारी अनुपस्थित मिला। इस दौरान ग्रामीणों ने ग्राम विकास अधिकारी के मुख्यालय पर उपस्थित नहीं होने की शिकायत की। एसडीएम ने ग्राम विकास अधिकारी को नोटिस देकर जबाब मांगा है। एसडीएम विष्णु बंसल ने बताया कि ग्राम पंचायत खेडा ठाकुर के ग्राम विकास अधिकारी के मुख्यालय पर नहीं आने की शिकायतें मिल रही थी। जिस पर उन्होने मंगलवार दोपहर साढ़े 12 बजे राजीव गांधी सेवा केन्द्र का औचक निरीक्षण किया। निरीक्षण के दौरान राजीव गांधी सेवा केन्द्र पर ताला लटका मिला और ग्राम विकास अधिकारी भी अनुपस्थित मिला.,

निरीक्षण के दौरान ग्रामीणों ने शिकायत करते बताया कि ग्राम विकास अधिकारी कभी-कभार आता है। जिससे केन्द्र पर ताला लटका रहता है। इस कारण ग्राम पंचायत पर कामों के लिए आने वाले ग्रामीण परेशान रहते हैं। एसडीएम ने बताया कि मुख्यालय से अनुपस्थित रहने वाले ग्राम विकास अधिकारी को नोटिस देकर जबाब मांगा है। साथ ही विकास अधिकारी को संबंधित ग्राम विकास अधिकारी के खिलाफ कार्रवाई करने के निर्देश दिए हैं।

#### सार-समाचार

**खुलेआम बिक रही प्लास्टिक की थैलियां**



**गंगापुर सिटी, (निंस्)।** सरकार द्वारा प्लास्टिक थैलियों के उपयोग पर सख्त प्रतिबंध लगाए जाने के बावजूद गंगापुर सिटी में खुलेआम प्लास्टिक की थैलियों का उपयोग और बिक्री जारी है। शहर के प्रमुख बाजारों, सब्जी मंडियों और किराना दुकानों पर प्लास्टिक की थैलियां बिना किसी रोक-टोक के बेची और उपयोग की जा रही है। स्थानीय लोगों का कहना है कि नगर परिषद और प्रशासन की लापरवाही के कारण यह स्थिति बनी हुई है। न तो कोई नियमित जांच की जा रही है और न ही प्रतिबंध के उल्लंघन पर कार्रवाई। कई दुकानदार खुलेआम ग्राहकों को प्लास्टिक की थैलियों में सामान दे रहे हैं, जिससे पर्यावरण प्रदूषण लगातार बढ़ रहा है। पर्यावरण प्रेमियों का कहना है कि प्लास्टिक न केवल भूमि और जल प्रदूषण का कारण बनता है, बल्कि पशुओं के लिए भी जानलेवा साबित होता है। अक्सर सड़क पर घूमने वाले मवेशी इन थैलियों को निगल लेते हैं, जिससे उनकी मौत तक हो जाती है। गौतलब है कि राज्य सरकार ने कुछ वर्ष पहले सिंगल यूज प्लास्टिक पर पूर्ण प्रतिबंध लगाया था और इसके स्थान पर कपड़े या कागज के थैले इस्तेमाल करने की अपील की थी। बावजूद इसके, गंगापुर सिटी में नियमों की धड़्कियां उड़ाई जा रही हैं। शहरवासियों ने प्रशासन से मांग की है कि जल्द से जल्द अभियान चलाकर प्लास्टिक थैली की बिक्री और उपयोग पर सख्त कार्रवाई की जाए, ताकि पर्यावरण को बचाया जा सके और स्वच्छ भारत मिशन को मजबूती मिल सके।

#### चेतना यात्रा का कार्यक्रम शुरू

**करौली, (निंस्)।** अखिल राजस्थान राज्य कर्मचारी संयुक्त महासंघ प्रदेश के आठ लाख कर्मचारियों के हिा एवं सुरुक्षार्थ प्रदेशव्यापी कर्मचारी जागरण अभियान के तहत संघर्ष चेतना यात्रा 5 नवम्बर, 2025 से जयपुर से चालू कर, जो जिला मुख्यालय करौली पर 7 नवम्बर, 2025 को सरकार की कर्मचारी विरोधी नितियों, विभिन्न निगम, विभिन्न स्वायत्तशाही संस्थाओं एवं यूनिवर्सिटीज में ओपीएस के स्थान पर एनपीएस लागू करने अतिरन्ध कर्मचारियों की परोक्षित विसंगति दूर करने एवं संविधा कार्मिकों को नियमित नहीं करने के विरोध में अखिल राजस्थान राज्य कर्मचारी संयुक्त महासंघ के 11 सूत्रीय मांग पत्र की मांगों को पूरा करवाने के लिए महासंघ के आवाहन पर आज प्रेस कांन्फ्रेस आयोजित करते हुए सभी विभागों के कर्मचारियों ने भाग लेकर संघर्ष चेतना यात्रा में सम्मलित होने का निर्णय लिया गया। इस दौरान सभी कर्मचारियों को 7 नवम्बर को जिला कलेक्ट्रेट कार्यालय के सामने सिटी पार्क में प्रातः 9:30 बजे एकत्र होने का आवाहन किया।आज की बैठक में जयेश अठावाल प्रदेशाध्यक्ष अति0 एवं सहायक विकास अधिकारी संघ, शैलेन्द्र सिंह जिलाध्यक्ष राजस्थान ठाम विकास अधिकारी संघ, धर्मपाल नायक जिलाध्यक्ष राजस्थान सहायक कर्मचारी संघ, राजाराम मीणा जिलाध्यक्ष पटवार संघ, मनोज शर्मा जिलाध्यक्ष नरेगा संविदा कार्मिक संघ, मुकेश शर्मा संविदा कम्प्यूटर ऑपरेटर संघ, देववृत्त मीना जिलाध्यक्ष भू-अभिलेख निरीक्षक संघ, लेखराज सिंह कम्प्यूटर ऑपरेटर संघ संघ, अमृत छाबडा जिलाध्यक्ष शिक्षक संघ ( अम्बेडकर ), बद्रीलाल माली, प्रवीण शर्मा, हेमलता शर्मा जिला अध्यक्ष आंगनवाडी संघ, मुनेश मीना, कृष्णानन्द शर्मा, हंसराज टाटु आदि उपस्थित रहे।

#### चिकित्सा परामर्श शिविर 10 नवम्बर को

**गंगापुर सिटी, (निंस्)।** मां गुमानो बीजासणी देवी सेवा समिति गंगापुर सिटी एवं सीपी हॉस्पिटल के संयुक्त तत्त्वधान में सोमवार 10 नवम्बर को करणपुर धाम स्थित मां गुमानो यात्री निवास (गंगापुर सिटी वाली को धर्मशाला) में निशुल्क चिकित्सा परामर्श एवं जांच शिविर का आयोजन किया जायेगा। जिसमें प्रसूति एवं स्त्री रोग, जनरल मेडिसन, नैत्र रोग, चर्म रोग, नवजात शिशु एवं बाल रोग, हडडी व जोड़ रोग एवं जनरल सर्जरी व गुर्दा रोग के विशेषज्ञ चिकित्सको के द्वारा मरीजो की की जांच कर चिकित्सीय परामर्श दिया जायेगा। वहीं मरीजो को आवश्यक निशुल्क दवाईयों वितरित की जायेगी एवं बीपी व शुगर की निशुल्क जांच की जायेगी। समिति अध्यक्ष महेश शर्मा एवं सीपी हॉस्पिटल के पीआरओ संजय गुप्ता एवं अंकित शर्मा ने क्षेत्र के लोगो से शिविर का ज्यादा से ज्यादा लाभ उठाने की अपील की है। वहीं पुरानी अनाज मण्डी स्थित समिति कार्यालय पर निशुल्क चिकित्सा शिविर के बैनर का सामूहिक रूप से विमोचन किया। इसदौरान समिति अध्यक्ष महेश शर्मा, महामंत्री गोपाल सोनी, कोशाध्यक्ष श्याम बाबू गुप्ता, ओमप्रकाश गुप्ता, सतीश गुप्ता, राधेश्याम गुप्ता, राजेन्द्र खिडखिडा, अंकित शर्मा आदि मौजूद थे।

#### घर में घुसा कोबरा

**गंगापुर सिटी, (निंस्)।** वजीरपुर उपखंड के रायपुर गांव में बीती रात एक किसान के घर में जहरीला कोबरा घुसने से हडकंप मच गया। कोबरा को देखते ही परिवार के सदस्य भयभीत होकर घर से बाहर निकल गए और तुरंत सर्प मित्र को सूचना दी। जानकारी मिलते ही खण्डित निवासी सर्प मित्र अंकित भोजवाल मौके पर पहुंचे। उन्होंने पूरी सावधानी और कुशलता के साथ कोबरा को सुरक्षित रूप से पकड़ा और उसे जंगल में छोड़ दिया। इस दौरान मौजूद ग्रामीणों ने राहत की सांस ली। अंकित भोजवाल पिछले तीन वर्षों से सर्पों को सुरक्षित रेस्क्यू करने का कार्य कर रहे हैं। उनका उद्देश्य लोगों में सर्पों के प्रति जागरूकता फैलाना और वन्यजीव संरक्षण को बढ़ावा देना है। अंकिय ये सेवा पूरी निस्वार्थ भावना से कर रहे हैं और अब तक कई विपैले सर्पों को भी बिना किसी नुकसान के जंगल में छोड़ चुके हैं। ग्रामीणों का कहना है कि ऐसे युवाओं के प्रयासों से न केवल लोगों की जान बचती है बल्कि पर्यावरण संरक्षण में भी महत्वपूर्ण योगदान मिलता है।

#### दीपदान व छप्पनभोग आज

**करौली, (निंस्)।** मां करणपुर गुमानो दीपदान सेवा समिति की ओर से आज 5 नवंबर को करणपुर वाली गुमानो माता के मंदिर में रंग-बिरंगी रोशनी करने के साथ दीपदान कार्यक्रम का आयोजन किया जाएगा। इस दौरान गुमानो माता की फूल बंगला व छप्पनभोग की झांकी सजाई जाएगी। समिति के अध्यक्ष हरि काका तंबोली व महेश उपाध्याय ने बताया कि करणपुर में गुमानो माता के दरबार में पांचवां दीपदान महोत्सव के साथ छप्पनभोग, फूल बंगला, भगवती जागरण व भंडारे का आयोजन किया जाएगा। उन्होंने बताया कि कार्यक्रम में भाग लेने के लिए इच्छुक श्रद्धालु हरि काका तंबोली, महेश उपाध्याय, सत्यनारायण मंगल, आकाश भागत व सुमित गर्ग से संपर्क कर बस में अपनी सीट बुक कराए। बस यात्रा के दौरान प्रति श्रद्धालु के लिए 250 रूपए किराया निर्धारित किया गया है। उन्होंने बताया कि आज 5 नवंबर को दोपहर 12 बजे वजीरपुर गेट बाहर स्थित गोशाला से बसें करणपुर के लिए रवाना होंगी। जिसमें एक बस खोहरी वाली बीजासन माता के श्रद्धालुओं को दर्शन कराने के बाद करणपुर के लिए रवाना होगी और एक बस सीधे करने के लिए रवाना होगी। इसी प्रकार करणपुर 6 नवंबर को वापिस आने पर खोहरी वाली बीजासन माता के श्रद्धालुओं को दर्शन करने के बाद राज-राजेश्वरी कैलामाता के दर्शन कराए जाएंगे।

#### जनसुनवाई कल से

**करौली, (निंस्)।** राज्य सरकार के निर्देशानुसार नवीन त्रिस्तरीय जनसुनवाई व्यवस्था की अनुपालना में आमजन की परिचेदनाओं की सुनवाई एवं उनके त्वरित निस्तारण के लिए जिला कलक्टर नीलाभ सक्सेना के पर्यवेक्षण में प्रथम गुरुवार 6 नवम्बर गुरुत्वर को पंचायत स्तरीय जनसुनवाई एवं अटल जन सेवा शिविर कार्यक्रम पंचायत समिति टोडाभीम के ग्राम पंचायत मुख्यालय मेंडेरू के भारत निर्माण केन्द्र पर आयोजित किया जायेगा। उन्होंने इस संबंध में संबंधित अधिकारियों को आवश्यक तैयारियों के साथ उपस्थित होने के निर्देश जारी किये है।

#### दीपदान से जगमगाया मंदिर

**करौली, (निंस्)।** माँ करणपुर गुमानो मां नव युवक सेवा समिति के तत्त्वधान मे करणपूर मेया के दरवार मे दीपदान का आयोजन हुआ इस दौरान पूरा मंदिर प्रांगण दीपों की रोशनी से झिलमिला गया।

द्वारा ही किया जाना है।

द्वारा ही किया जाना है।